

संक्षिप्त

जिल्हास्तरीय सब-ज्युनिअर सॉफ्टबॉल निवड चाचणी



आत्ताच एक्सप्रेस

छत्रपती संभाजीनगर (प्रतिनिधी) छत्रपती संभाजीनगर जिल्हा सॉफ्टबॉल असोसिएशन यांच्या वतीने सब-ज्युनिअर मुला व मुलींच्या सॉफ्टबॉल संघांची जिल्हास्तरीय निवड चाचणी रविवार, दि. २१ डिसेंबर २०२५ रोजी सायंकाळी ४ वाजता आर्य चाणक्य विद्याधाम, जटवाडा रोड, छत्रपती संभाजीनगर येथे आयोजित करण्यात आली आहे.

निवड चाचणीसाठी येताना खेळाडूंनी आधार कार्डची झेरॉक्स प्रत तसेच क्रीडा निवड चाचणीसाठी आवश्यक असलेले स्वतःचे क्रीडा साहित्य सोबत आणणे बंधनकारक आहे.

या निवड चाचणीतून निवडलेले खेळाडू धुळे येथे दि. २६ ते २८ डिसेंबर २०२५ दरम्यान होणाऱ्या सब-ज्युनिअर मुला-मुलींच्या राज्यस्तरीय अर्जिकपद सॉफ्टबॉल स्पर्धेत छत्रपती संभाजीनगर जिल्ह्याचे प्रतिनिधित्व करणार आहेत.

या निवड चाचणीसाठी सहभागी होणाऱ्या मुला-मुलींची जन्मतारीख १ जानेवारी २०११ नंतरची असणे आवश्यक आहे. अधिकाधिक खेळाडूंनी या निवड चाचणीत सहभागी व्हावे, असे आवाहन जिल्हा सॉफ्टबॉल असोसिएशनचे अध्यक्ष मा. डॉ. दत्ताभाऊ गांधीकर, उपाध्यक्ष फुलचंद सलामपुरे व सचिव गोकुळ तांदळे यांनी केले आहे.

संत गाडगे बाबा हे लोकसंत होते – अँड. के. इ. हरिदास



आत्ताच एक्सप्रेस

छत्रपती संभाजीनगर (प्रतिनिधी)सत्यशोधक समाज प्रतिष्ठानच्या वतीने आयोजित अधिवादन कार्यक्रमाले अँड. के. इ. हरिदास यांनी संत गाडगे बाबांच्या कार्याबद्दल माहिती दिली. त्यांनी सांगितले की संत गाडगे बाबा गोरगरीब, दिनदलित, अनाथ व अपंगांच्या भल्यासाठी तळमळीने कार्य करणारे थोर संत आणि समाजसुधारक होते.

हरिदास यांनी सांगितले की, डॉ. बाबासाहेब आंबेडकर यांच्या महापरिनिर्वाणानंतर गाडगे बाबांना मोठा दुःख झाला होता. अज्ञान, अंधश्रद्धा आणि अस्वच्छतेवर विजय मिळवण्यासाठी त्यांनी समाजासाठी खूप कार्य केले. त्यांनी आपल्या शेवटच्या प्रवचनात गरीबांसाठी शिक्षण व सेवा यांचे महत्त्व सांगितले आणि पंढरपूर येथील संत चोखामेळा धर्मशाळा डॉ. बाबासाहेब आंबेडकर यांच्या पीपल्स एज्युकेशन सोसायटीला दान केली.

अत्यंत विज्ञानवादी विचारांचे आणि अंधश्रद्धा निर्मूलनाचे उपदेशक असलेल्या संत गाडगे बाबांचे नाव अमरावती विद्यापीठाला देणे ही मोठी गोष्ट आहे.कार्यक्रमाचे अध्यक्ष होते इंजी. महेश निनाळे, तर प्रमुख उपस्थितींमध्ये डॉ. रेखा मेश्राम, विष्णू वखरे, भाऊ पठाडे, सविता अभ्यंकर, प्रा. सुनील बनकर आणि प्रा. सुनील वायसळ यांचा समावेश होता. कार्यक्रमाचे संचालन प्रा. भारत शिरसाट यांनी केले.

लासुर स्टेशन येथील शेतकऱ्यांनी कृषी उत्पन्न बाजार समितीकडे

शेतमाल तारण योजना तात्काळ सुरू करण्याची मागणी

आत्ताच एक्सप्रेस
गंगापूर/प्रतिनिधी/गंगापूर तालुक्यातील लास-ुर स्टेशन येथील शेतकऱ्यांनी कृषी उत्पन्न बाजार समितीकडे शेतमाल तारण योजना तात्काळ सुरू करण्याची मागणी केली आहे. शेतकऱ्यांनी ही मागणी निवेदनाद्वारे लासुर स्टेशन येथील कृषी उत्पन्न बाजार समितीचे सचिव संतोष पवार यांना सादर केली. शेतकऱ्यांच्या म्हणण्यानुसार, सध्या शेतमाल बाजारात मोठ्या प्रमाणात माल येत असून, त्यामुळे भाव खूपच कमी राहतो आणि शेतकऱ्यांना आपला माल मोठ्या तणावाखाली विकावा लागत आहे.

विशाल लांडगे यांनी सांगितले की, अशा परिस्थितीत शेतकऱ्यांना तातडीने आर्थिक आधार मिळवून देण्यासाठी शेतमाल तारण योजना सुरू करणे अत्यंत आवश्यक आहे. या योजनेअंतर्गत शेतकरी आपला माल हमीभाव किंवा उचित बाजारभाव मिळेपर्यंत तारण ठेवू शकतो. त्याचबरोबर बँकांमार्फत कर्ज उपलब्ध असल्याने शेतकऱ्यांच्या आर्थिक कोंडीवर मात करता येते आणि त्यांना व्यापाऱ्यांच्या दबावाखाली स्वस्त भावात माल विकावा लागत नाही.

शेतकऱ्यांनी पुढे सांगितले की, तारण योजनेमुळे

छत्रपती संभाजीनगर

रविवार २१ डिसेंबर २०२५

पान नं ३

वाळूज सर्कल - महाराष्ट्रातील विकासाचे रेल मॉडेल: ज्योतिताई गायकवाड

आत्ताच एक्सप्रेस
गंगापूर (प्रतिनिधी) मुख्यमंत्री ग्राम परिवर्तन मिशनमध्ये वाळूजसह ११ गावांचा समावेश असल्याचे माहिती मा. सभापती सौ. ज्योतिताई गायकवाड यांनी दिली. आमदार प्रशांत बंब यांच्या मार्गदर्शनाखाली, नैसर्गिक संसाधने आणि जैवविविधता लक्षात घेऊन वाळूज हे नवे विकासाचे मॉडेल म्हणून उभे राहिले आहे.शिवराई, वाळूज येथे ज्ञानिती इंडिया प्रा. लि. आणि ग्रामोदय प्रकल्प वाळूज यांच्या संयुक्त विद्यमाने कौशल्य विकास प्रशिक्षण व स्वयंरोजगार नेटवर्कचे आयोजन करण्यात आले. कार्यक्रमात मोफत शिलाई मशीन, ब्युटी पार्लर, ऑटो रिक्शा, स्कुटी, ड्रोन ट्रेनिंग इत्यादी विविध प्रशिक्षण कार्यक्रमांचे शुभारंभ करण्यात आला.

कार्यक्रमास ग्रामोदयचे प्रमुख श्री अविनाश गायकवाड, सौ. मनीषा बनसल, मुख्यमंत्री ग्राम परिवर्तन चे राजेश मुंडे, लोकराज्य संस्थेचे अध्यक्ष डॉ. विजय जाधव, महाराष्ट्र ग्रामीण बँकेचे देशमुख, पुणे सहकारी बँकेचे श्री चौहान, किरण कुलकर्णी, माजी सभापती तसेच महिला महासंघाच्या सौ. ज्योतिताई गायकवाड, गावचे सरपंच, उपसरपंच व सदस्य उपस्थित होते.

२० वर्षांच्या सारा अर्जुनला किस केल्याने ७१ वर्षीय राकेश बेदी ट्रोल

आत्ताच एक्सप्रेस
गंगापूर/ प्रतिनिधी/आदित्य धरचा हिट चित्रपट ‘धुरंधर’मधील एक मीडियावर जोरदार चर्चेत आहे. या चित्रपटात ज्येष्ठ अभिनेते राकेश बेदी यांनी चलाख राजकारण्याची म्हणजेच जमील जमाली यांची भूमिका साकारली आहे. तर अवघ्या २० वर्षांच्या सारा अर्जुनने त्यांच्या मुलीची म्हणजेच यलीना जमाली हे पात्र साकारलं आहे. दरम्यान, ‘धुरंधर’च्या ट्रेलर लॉन्च इव्हेंटमधील राकेश बेदी आणि सारा अर्जुन यांचा एक व्हिडीओ सोशल मीडियावर जोरदार व्हायरल झाला आणि त्यावरून मोठा वाद निर्माण झाला.

या व्हिडीओमध्ये राकेश बेदी साराला भेटण्यासाठी पुढे येताना दिसतात. ते तिला मिठी मारतात आणि त्यानंतर तिच्या खांद्यावर किस्स करताना दिसतात. हा व्हिडीओ व्हायरल होताच सोशल मीडियावर काही युजर्सनी राकेश बेदींना जोरदार ट्रोल केलं. या ट्रेलिंगवर राकेश बेदी यांनी प्रतिक्रिया दिली आहे. ते म्हणाले, सारा माझ्यापेक्षा खूप लहान आहे आणि चित्रपटात ती माझ्या मुलीची भूमिका साकारतेय. शूटिंगादरम्यान जेव्हा जेव्हा आम्ही भेटलो, तेव्हा आम्ही अगदी बाप-लेकीसारखीच एकमेकांना मिठी मारली. आमचं नातं चांगलं आहे, आम्ही मित्र आहोत आणि दिस्सू आली. मात्र जसजसा वेळ पुढे गेला तसतशी मतदान केंद्रांवर मतदारांची गर्दी वाढू लागली.

दुपारनंतर अनेक मतदान केंद्रांवर रांगा लागल्याचे चित्र पाहायला मिळाले. बूथवर कार्यकर्त्यांनी मतदारांना मतदानासाठी प्रोत्साहित केले, त्यांची नावे मतदार यादीत शोधून देत मतदान प्रक्रिया सुलभ करण्यासाठी मदत केली. वृद्ध, महिला तसेच प्रथमच मतदान करणाऱ्या तरुणांचा उत्स्फूर्त



प्रांरंभी छत्रपती शिवाजी महाराज यांच्या प्रतिमेचे पूजन करून कार्यक्रमस सुरुव-ात करण्यात आली. प्रशिक्षण कार्यक्रमात सुमारे २४० महिलांनी सहभाग घेतला. सौ. गायकवाड यांनी सांगितले की वाळूज सर्कलमध्ये अपंग बांधव, विधवा महिला, जेष्ठ नागरिक, सांस्कृतिक कलावंत, शेतकरी, बांधकाम कामगार, आदिवासी, अल्पसंख्याक, महिला विमा, स्वयंसहाय्यता महिला यांसह केंद्र व राज्य सरकारच्या विविध योजनांचा लाभ मोठ्या प्रमाणात मिळत आहे. आतापर्यंत अनेक लाभार्थी तयार केले असून कोट्यवधींचा निधी मंजूर झाला

केसापुरी ग्रामपंचायतीला संविधान दिनाचा विसर,संबंधितावर कारवाई करा-रपब्लिकन सेना

आत्ताच एक्सप्रेस
गंगापूर/ प्रतिनिधी/ मौजे केसापुरी, तालुका जिल्हा छत्रपती संभाजी नगर येथे रिपब्लिकन सेनेच्या वतीने संविधान दिन साजरा न केल्याबाबत गंभीर चिंता व्यक्त करण्यात आली आहे. ग्रामपंचायतीत सरपंच, उपसरपंच आणि ग्रामसेवक यांनी शासनाच्या स्पष्ट आदेशांना न दिल्याबाबत ही घटना घडली असून, सहा डिसेंबरच्या संविधान दिनाच्या कार्यक्रमास हजर राहण्यापासून त्यांनी जाणीवपूर्वक बाजूला राहणे लक्षात आले आहे. या वर्तनामुळे शासनाच्या आदेशांचे उल्लंघन झाल्याचा ठसा उमटला आहे तसेच ग्रामपंचायतीतील प्रशासनाच्या जबाबदाऱ्या आणि नागरिकांसमोर आदर्श ठेवण्याची अपे-क्षा पूर्ण होत नाही, असा आरोप रिपब्लिकन सेनेने केला आहे.

रिपब्लिकन सेनेच्या वतीने गटविकास अधिकारी श्रीमती मीना रावताळे यांच्याकडे लेखी तक्रार दाखल करण्यात आली. परंतु, तक्रारीच्या अनुषंगाने आवश्यक चौकशी करण्याऐवजी संबंधित अधिकाऱ्यांनी प्रकरणात टाळाटाळ केली आणि दोषींना

फुलंब्री नगरपंचायत निवडणुकीसाठी एकूण ८३.९६ टक्के मतदान



सहभाग विशेष लक्षवेधी ठरला. निवडणूक प्रक्रिया शांततेत पार पडावी यासाठी प्रशासनाच्या वतीने कडक पोलिस बंदोबस्त ठेवण्यात आला होता. प्रत्येक मतदान केंद्रावर पो-लीस कर्मचारी, होमगार्ड तसेच निवडणूक अधिकारी तैनात होते. कोणताही अनुचित प्रकार घडू नये यासाठी सतत नजर ठेवण्यात येत होती. त्यामुळे संपूर्ण मतदान प्रक्रिया सुरूळीत व तणावमुक्त वातावरणात पार पडली.

या निवडणुकीत नगराध्यक्ष पदासह नगरसेवक पदांसाठी उमेदवारांचे भवितव्य ईव्हीएम मशीनमध्ये बंद झाले आहे. नगराध्यक्ष पदासाठी महाविकास आघाडीकडून शिवसेना (उद्धव बाळासाहेब ठाकरे) पक्षाचे राजेंद्र ठोंबरे, तर महापुती भाजपाकडून सुहास शिरसाठ यांच्यात प्रमुख लढत आहे. याशिवाय

विविध प्रभागांतील नगरसेवक पदासाठीही चुरशीच्या लढती पाहायला मिळाल्या.

आज सकाळपासून निवडणुकीची मतमोजणी सुरू होणार असून निकालाकडे संपूर्ण फुलंब्री तालुक्याचे लक्ष लागले आहे. कोण बाजी मारणार, कोणत्या आघाडीला सत्ता मिळणार याबाबत नागरिकांमध्ये मोठी उत्सुकता आहे. चहा टपऱ्या, चौकाचौकांत निकालांवर चर्चा रंगू लागली असून राजकीय कार्यकर्ते व समर्थक निकालाची आतुरतेने वाट पाहत आहेत. एकूणच फुलंब्री नगरपंचायत निवडणूक उच्च मतदान, शांततापूर्ण प्रक्रिया आणि चुरशीच्या लढतीमुळे चर्चेचा विषय ठरली असून आज जाहीर होणारा निकाल शहराच्या राजकारणाला नवी दिशा देणार आहे.

सारोळा शिवारात बिबट्याचा वावर; कुत्रा ठार, नागरिकांनी सतर्क राहावे

आत्तच एक्सप्रेस
कन्नड/प्रतिनिधी/कन्नड तालुक्यातील सारोळा, जवखेडा शिवारातील गट क्रमांक २२३ येथे बिबट्याच्या (लेपर्ड) वावरामुळे नागरिकांमध्ये भीतीचे वातावरण निर्माण झाले आहे.शेतकरी अनिता मोतीलाल शिखरे यांच्या गोठ्यातील पाळीव कुत्र्यावर बिबट्याने हल्ला करून ठार केले, ही घटना २० डिसेंबर रोजी पहाटे सुमारे ४ वाजण्याच्या सुमारास घडली. संपूर्ण घटना शेतामध्ये लावलेल्या सीसीटीव्ही कॅमेऱ्यात कैद झाली आहे.



सीसीटीव्हीमध्ये दिसते की, पहाटेच्या शांत वातावरणात बिबट्याने गोठ्याच्या परिसरात प्रवेश करून कुत्र्यावर झडप घा-तली. सकाळी ही घटना निर्दर्शनास येताच परिसरातील शेतकरी व ग्रामस्थांमध्ये भीतीचे वातावरण पसरले. घटनेची माहिती मिळताच संबंधित अधिकारी वनपाल आर.एम. शेख, वनरक्षक के.पी. खोक्कड, कर्मचारी आरफ भिवसने, तसेच शेतकरी अनिता शिखरे, जगदीश शिखरे, राहुल शिखरे, रामदास कळम, गणेश बनकर, संतोष बनकर व वनविभागाचे कर्मचारी घटनास्थळी भेट देऊन पाहणी केली. यावेळी नागरिकांना घाबरून न जाता काळजी घेण्याचे, रात्रीच्या वेळी सतर्क राहण्याचे, तसेच गोठे व घरांच्या परिसरात प्रकाश व्यवस्था ठेवण्याचे आवाहन करण्यात आले.

सतर्कतेसाठी सूचना:

बिबट्याच्या संभाव्य वावरामुळे रात्री एकटे फिरणे टाळावे. लहान जनावरे सुरक्षित ठिकाणी बांधावीत.संशयास्पद हालचाली आढळल्यास त्वरित प्रशासनास कळवावे.घटना सीसीटीव्हीमध्ये कैद झाल्यामुळे नागरिकांनी अधिक सतर्क राहणे गरजेचे आहे.



झाली असून, स्थानिक नागरिकांमध्येही याबाबत नाराजी व्यक्त होत आहे. रिपब्लिकन सेनेच्या या मागणीमुळे संबंधित अधिकाऱ्यांच्या कारवाईची शक्यता निर्माण झाली आहे, आणि प्रशासनाची पारदर्शकता तसेच नियमपालनाची गंभीरता या प्रकरणातून पुन्हा एकदा प्रकाशात आली आहे.

माजी मुख्यमंत्री वसंतदादा पाटील यांच्या पत्नी शालिनीताई पाटील यांचे निधन

आत्ताच एक्सप्रेस
मुंबई / सातारा / महाराष्ट्राचे दिवंगत माजी मुख्यमंत्री वसंतदादा पाटील यांच्या पत्नी, ज्येष्ठ काँग्रेस नेत्या आणि माजी मंत्री बॅरिस्टर शालिनीताई पाटील यांचे वृद्धापकाळाने निधन झाले. त्या ९४ वर्षांच्या होत्या. गेल्या काही महिन्यांपासून त्या आजारी होत्या. मुंबईतील माहिम येथील त्यांच्या राहत्या घरी त्यांनी आज अखेरचा श्वास घेतला.शालिनीताई पाटील यांच्या पार्थिवावर सातारा जिल्ह्यातील कोरेगाव तालुक्यातील त्यांच्या मूळ गावी अंत्यसंस्कार करण्यात येणार आहेत. त्यांच्या निधनाने राज्यातील राजकीय व सामाजिक क्षेत्रात शोककळा पसरली आहे.शालिनीताई पाटील यांनी आपल्या पती वसंतदादा पाटील यांच्या राजकीय कारकिर्दीत खंबीर साथ दिली. त्या स्पष्टवक्त्या, निर्भीड आणि अभ्यासू नेत्या म्हणून ओळखल्या जात होत्या.

शालिनीताई पाटील : एक संघर्षमय राजकीय प्रवास वसंतदादा पाटील यांच्याशी विवाहानंतर शालिनीताई पाटील सक्रिय राजकारणात सहभागी झाल्या. १९८० च्या दशकात काँग्रेस सरकारमध्ये त्यांनी मंत्रिपद भूषवले. १९८१ मध्ये तत्कालीन मुख्यमंत्री ए. आर. अंतुले यांच्या राजीनाम्याच्या प्रकरणात त्यांची भूमिका महत्त्वाची मानली जाते.त्यांनी सांगली लोकसभा मतदारसंघाचे प्रतिनिधित्व केले होते. तसेच सातारा जिल्ह्यातील कोरेगाव विधानसभा मतदारसंघातून १९९९ ते २००९ या काळात त्या आमदार म्हणून निवडून आल्या. याआधी १९९० मध्ये जनता दलाकडून आणि १९९५ मध्ये अपक्ष म्हणून त्यांनी निवडणूक लढवली होती, मात्र त्यावेळी त्यांना यश मिळाले नव्हते.

राष्ट्रवादी काँग्रेस (शरद पवार गट) चे अध्यक्ष शरद पवार यांनी शालिनीताई पाटील यांच्या निधनाचे वृत्त अत्यंत दुःखद आहे. त्या आपली मते मांडताना कधीही कचरत नसत. जितक्या स्पष्टपणे त्या माझ्यावर टीका करत, तितक्याच खुलेपणाने ‘शरदचं नेतृत्व मान्य करा’ हा वसंतदादांचा संदेश सहकाऱ्यांपर्यंत पोहोचवत. अशा स्पष्टवक्त्या, कायद्याच्या अभ्यासक आणि माजी मंत्र्यांना भावपूर्ण श्रद्धांजली, असे पवार यांनी म्हटले आहे.



श्रीष्टी तांडा येथे शालेय विद्यार्थ्यांचा रास्ता रोको

आत्ताच एक्सप्रेस
आष्टी/ प्रतिनिधी/ श्रीष्टी तांडा येथे शालेय विद्यार्थ्यांनी शाळेच्या बस संदर्भातील गंभीर समस्येमुळे रास्ता रोको आंदोलन केले. गावाच्या पाटीवरून जाणारी शाळेची बस नियमितपणे थांबत नसल्याने अनेक विद्यार्थ्यांना वेळेवर शाळेत पोहोचता येत नव्हते. परिणामी विद्यार्थ्यांचे शैक्षणिक नुकसान होत असून वारंवार शाळा बुडत असल्याची तक्रार विद्यार्थ्यांसह पालकांनी केली.या समस्येकडे प्रशासनाचे लक्ष वेधण्यासाठी वंचित बहुजन आघाडीचे जिल्हा अध्यक्ष रामप्रसाद थोरात आणि विद्यार्थ्यां व पालकांसह ग्रामस्थांच्या पाठिंब्याने एकत्र येत रास्ता रोको आंदोलन केले. आंदोलनाची माहिती मिळताच संबंधित बस डेपोचे मॅनेजर यांना तत्काळ घटनास्थळी बोलावण्यात आले. यावेळी विद्यार्थ्यांचे प्रतिनिधी, पालक, गावकरी आणि डेपो मॅनेजर यांच्यात सविस्तर चर्चा वंचित बहुजन आघाडीचे जिल्हा अध्यक्ष रामप्रसाद थोरात यांच्या वतीने घडवून आणण्यात आली.



या चर्चेदरम्यान विद्यार्थ्यांनी बस थांबत नसल्यामुळे येणाऱ्या अडचणी स्पष्ट केल्या. पालकांनीही मुलांच्या सुरक्षिततेचा व शिक्षणाचा प्रश्न उपस्थित केला. ग्रामस्थांनी गावाच्या पाटीवर बस थांबवणे ही अत्यावश्यक गरज असल्याचे ठामपणे मांडले. यावेळी रामप्रसाद थोरात सर, सरपंच तसेच इतर मान्यवर उपस्थित होते. त्यांनीही विद्यार्थ्यांच्या मागणीला पाठिंबा देत बस व्यवस्थापनाने तातडीने सकारात्मक निर्णय घ्यावा, अशी अपेक्षा व्यक्त केली.

डेपो मॅनेजर यांनी सर्व बाबी ऐकून घेत लवकरात लवकर योग्य तो तोडगा काढण्याचे आश्वासन दिले. बस थांब्याबाबत आवश्यक कार्यवाही करून विद्यार्थ्यांना शाळेत जाण्यास कोणतीही अडचण येणार नाही, असे त्यांनी सांगितले. आश्वासनानंतर आंदोलन शांततेत मागे घेण्यात आले. या आंदोलनामुळे विद्यार्थ्यांचा प्रश्न ऐरणीवर आला असून प्रशासनाने तत्काळ उपाययोजना कराव्यात, अशी मागणी ग्रामस्थांनी केली आहे.

आमदार बबनराव लोणीकर यांना योग शिक्षक संघाचे निवेदन

आत्ताच एक्सप्रेस
जालना / प्रतिनिधी/ महाराष्ट्र योग शिक्षक संघ, जालना यांच्या वतीने परतूर विधानसभा मतदारसंघाचे भारतीय जनता पक्षाचे विद्यमान आमदार बबनराव लोणीकर यांना जालना जिल्हा परिषद अंतर्गत कार्यरत असलेल्या योग शिक्षकांच्या विविध प्रलंबित मागण्यांबाबत निवेदन सादर करण्यात आले.जिल्हा परिषद अंतर्गत आरोग्य केंद्रांमध्ये योग शिक्षकांमार्फत चालवली जाणारी योग सत्रे पूर्वीप्रमाणे नियमितपणे सुरू ठेवावीत, ही प्रमुख मागणी यावेळी करण्यात आली. तसेच गेल्या काही महिन्यांपासून प्रलंबित असलेली योग शिक्षकांची पुनर्रिचुकी प्रक्रिया तातडीने पूर्ण करून पुनर्रिचुकीचे आदेश घावेत, अशी मागणीही निवेदनात करण्यात आली आहे.

योग सत्रांचे रखडलेले मानधन त्वरित अदा करावे तसेच यापुढे मानधन नियमितपणे देण्याची ठोस व्यवस्था करावी, अशा मागण्या संघाने केल्या आहेत. इतर राज्यांच्या धर्तीवर महाराष्ट्रात स्वतंत्र योग आयोग स्थापन करण्यात यावा, अशी मागणीही यावेळी लावून धरली. निवेदनात असे नमूद करण्यात आले की, या मागण्यांसंदर्भात जिल्हा आरोग्य अधिकारी, जिल्हा परिषद कार्यालय जालना, जिल्हाधिकारी कार्यालय जालना, तालुका आरोग्य अधिकारी तसेच संबंधित प्रशासकीय यंत्रणेकडे वेळोवेळी अर्ज व पाठपुरावा करूनही आजपर्यंत कोणतीही ठोस कार्यवाही झालेली नाही. त्यामुळे या गंभीर विषयाकडे लक्ष देऊन महाराष्ट्र राज्याचे आरोग्यमंत्री प्रकाश आंबेडकर यांच्याकडे हा प्रश्न मांडून योग शिक्षकांना न्याय मिळवून द्यावा, अशी मागणी आमदार बबनराव लोणीकर यांच्याकडे करण्यात आली.



यावेळी आमदार बबनराव लोणीकर यांनी योग शिक्षकांच्या समस्या समजून घेत त्या आरोग्यमंत्र्यांकडे ठामपणे मांडण्याचे आश्वासन दिले. तसेच राज्यातील योग शिक्षकांच्या प्रलंबित मागण्यांबाबत स्वतः पाठपुरावा करून लवकरात

लवकर न्याय मिळवून देण्यासाठी प्रयत्न करणार असल्याची ग्वाही त्यांनी दिली.या निवेदनावर महाराष्ट्र योग शिक्षक संघाचे जालना जिल्हाध्यक्ष बालकुमार चाटला यांच्यासह गजानन पांडुरंग पुरी, परमेश्वर लहिरे, भरत मुळे, संभाजी लंगोटे, विशाल आंबेकर, माऊली दोबोले, गीता कोल्हे, वृषाली आचार्य, कविता खोसे, स्वप्ना तुपकर, शिल्पा शेलगावकर, सुषमा देशपांडे आदी योग शिक्षकांच्या स्वाक्षऱ्या आहेत.

मुख्यमंत्री समृद्ध पंचायतराज कार्यक्रमांतर्गत सुखापूरी येथे जेष्ठ नागरिकांचा गौरव

आत्ताच एक्सप्रेस
अंबड /प्रतिनिधी /अंबड तालुक्यातील सुखापूरी येथील ग्रामपंचायत कार्यालयात महाराष्ट्र शासनाच्या मुख्यमंत्री समृद्ध पंचायतराज या महत्वाकांक्षी कार्यक्रमांतर्गत गावातील जेष्ठ नागरिकांचा सन्मान सोहळा उत्स-हात पार पडला.या कार्यक्रमात सुखापूरी गावाच्या सामाजिक, सांस्कृतिक व ग्रामविकासासाठी मोलाचे योगदान देणारे माजी सरपंच बाबुराव घनश्याम शिंदे, गीताबाई चांगले, जिजाभाऊ शिंदे यांच्यासह इतर जेष्ठ नागरिकांचा ग्रामपंचायतच्या वतीने शाल व श्रीफळ देऊन यथोचित सत्कार करण्यात आला.



कार्यक्रमास ग्रामसेवक के. के. कल्याणकर, सरपंच भगवानराव राखुंडे, अंबड पंचायत समितीचे माजी उपसभापती रईस भागवान यांच्यासह सुरेश लहुटे, गजानन शिंदे, मदन कोकाटे, ज्ञानदेव चांगले आदी मान्यवर उपस्थित होते. यावेळी उपस्थित मान्यवरांनी जेष्ठ नागरिकांचे समाजातील योगदान अधोरेखित करत, त्यांचा अनुभव व मार्गदर्शन हे गावाच्या सर्वांगीण विकासासाठी प्रेरणादायी असल्याचे मत व्यक्त केले. मुख्यमंत्री समृद्ध पंचायतराज कार्यक्रमामुळे गावपातळीवर

लोकसहभाग, सामाजिक बांधिलकी व सन्मानाची संस्कृती अधिक बळकट होत असल्याचेही सांगण्यात आले.या सत्कार सोहळ्यास सुखापूरी गावातील नागरिकांनी मोठ्या संख्येने उपस्थित राहून उत्स्फूर्त प्रतिसाद दिला. कार्यक्रमाचे आयोजन व यशस्वी अंमलबजावणी ग्रामपंचायत सुखापूरीच्या वतीने करण्यात आली.

भाजपच्या २०० इच्छुक उमेदवारांच्या मुलाखती संपन्न उर्वरित मुलाखती

आज - भाजपा जिल्हाध्यक्ष भास्कर आबा दानवे

आत्ताच एक्सप्रेस
जालना (प्रतिनिधी) जालना महानगरपालिका सार्वत्रिक निवडणूक २०२५-२६ करिता भारतीय जनता पार्टी जिल्हा जालना महानगर च्या वतीने इच्छुक उमेदवारांच्या मुलाखती दि. २० डिसेंबर २०२५ शुक्रवार रोजी मुलाखती संपन्न झाल्या, या मुलाखती सुरू करण्यापूर्वी उपस्थित मान्यवरांच्या हस्ते भारत मातेच्या प्रतिमेस पुष्पहार अर्पण करून कार्यक्रमाची सुरुवात करण्यात आली. मुलाखती दोन टप्प्यात असल्याने उर्वरित मुलाखती दि.२१ डिसेंबर २०२५ रोजी घेण्यात येणार आहे.



आज रोजी झालेल्या मुलाखती घेण्यासाठी माजी केंद्रीय राज्यमंत्री त्रिभुवा हेबड पाटील दानवे, माजी मंत्री आ.बबनराव लोणीकर, जालना ग्रा. जिल्हाध्यक्ष

अ.नारायणभाऊ कुचे, आ.संतोष पाटील दानवे, जालना महानगरपालिका निवडणूक प्रमुख माजी आ.कैलासजी गोरट्याल, जालना महानगर जिल्हाध्यक्ष भास्कर आबा दानवे, अशोक आण्णा पांगारकर, सतीश जाधव, विजय कामड, विमलताई आगल-ावे, शुभांगीताई देशपांडे या मान्यवरांची प्रमुख

नवी मुंबई विमानतळाला दिवा पाटील यांचे नाव द्या, अन्यथा पान नं.१ वरून...

तीव्र निषेध नोंदवण्यात येणार आहे. हा निषेध पाच जिल्ह्यांतील प्रत्येक गाव, वस्ती व झोपडपट्टी परिसरात करण्यात येणार असल्याची माहिती आंदोलनकर्त्यांनी दिली. आंदोलन विमानतळावर न करता थेट महाराष्ट्र मंत्रालयावर नेण्यात येणार हे संपूर्ण आंदोलन खासदार सुरेश म्हात्रे उर्फ बाळ्या मामा यांच्या मार्गदर्शनाखाली होत असून, २२तारखेचे आंदोलन पुढे ढकलण्यात आले असले तरी आंदोलनाची दिशा बदलण्यात आल्याचे स्पष्ट करण्यात आले आहे. आता हे आंदोलन विमानतळावर न करता थेट महाराष्ट्र मंत्रालयावर नेण्यात येणार आहे. आचारसंहिता संपल्यानंतर मंत्रालयावर भव्य मोर्चा काढण्यात येईल आणि मागणी पूर्ण होईपर्यंत मुंबईतून न हटण्याचा निर्धार करण्यात आला असल्याचे खासदार सुरेश म्हात्रे उर्फ बाळ्या मामा यांनी सांगितले. दिवा पाटील यांच्या नावाचा सन्मान होईपर्यंत लढा सुरूच राहील, असा इशाराही यावेळी देण्यात आला. काही दिवसांपूर्वी मुख्यमंत्री देवेंद्र फडणवीस यांच्या उपस्थितीत झालेल्या सर्वपक्षीय बैठकीत या नावाचा प्रस्ताव केंद्राला पाठवण्यात आला होता. पंतप्रधान नरेंद्र मोदी यांनी देखील या नावाबाबत सकारात्मकता दर्शवली असल्याचे मुख्यमंत्री देवेंद्र फडणवीस यांनी सांगितले होते. पूर्वी उद्धव ठाकरे मुख्यमंत्री असताना, तत्कालीन नगरविकास मंत्री एकनाथ शिंदे यांनी बाळासाहेब ठाकरे यांच्या नावाची मागणी केली होती. मात्र, नवी मुंबई, ठाणे, पालघर, रायगड येथील भूमिपुत्रांनी दि.बा. पाटील यांच्या नावासाठी संघर्ष केला.

संक्षिप्त

विवेक शेळके याची महाराष्ट्र संघात निवड

आत्ताच एक्सप्रेस
जालना/ प्रतिनिधी/ शिवाज महाविद्यालय, पिंपळ-गाव कोलते (जालना) येथील विद्यार्थी व पोखरी गावचे पुत्र तसेच छत्रपती संभाजीनगर जिल्हा सॉफ्टबॉल अकॅडमीचा खेळाडू विवेक भागिनाथ शेळके याची १९ वर्षे वयोगटातील महाराष्ट्र राज्य सॉफ्टबॉल संघात निवड झाली आहे. त्याआधी नागपूर येथे झालेल्या शालेय राज्यस्तरीय निवड चाचणीत त्याने उत्कृष्ट प्रदर्शन करून आपली निवड सुनिश्चित केली. विवेक शेळके आता २८ जानेवारी ते २ फेब्रुवारी २०२६ दरम्यान नागपूर येथे होणाऱ्या शालेय राष्ट्रीय सॉफ्टबॉल स्पर्धेसाठी राज्य संघात सहभागी होणार आहे.विवेक छत्रपती संभाजीनगर सॉफ्टबॉल अकॅडमी येथे नियमित सराव करतो असून त्याला राष्ट्रीय प्रशिक्षक गणेश बेद्रे, संतोष आवचार, सचिन बोर्डे, भीमा मोरे यांचे मार्गदर्शन लाभत आहे.या निवडीबद्दल जिल्हा सॉफ्टबॉल संघटनेचे अध्यक्ष मा. डॉ. दत्ताभाऊ पाथीकर, उपाध्यक्ष डॉ. फुलचंद सलामपुरे, सचिव गोकुळ तांदळे, सदस्य डॉ. उदय डोंगरे, दीपक रुईकर, क्रीडा अधिकारी अक्षय बिरादार, पोलीस उपनिरीक्षक सागर रुपवते, रफीक जमादार, पोखरी गावचे सरपंच अमोल काकडे, उपसरपंच नाथा मते, ग्रामपंचायत सदस्य सुनील साबळे, तसेच सोनाजी डोरेले, भागिनाथ शेळके, नवनाथ बेद्रे यांनी हार्दिक अभिनंदन केले व होणाऱ्या स्पर्धेसाठी शुभेच्छा दिल्या.



बेळगाव जिल्हाधिकाऱ्यांच्या विरोधात हक्कभंगाची कारवाई पान १ वरून..

याशिवाय, या प्रकरणामुळे मराठी भाषिक समाजामध्येही असंतोष निर्माण झाला आहे. स्थानिक नागरिक आणि समाज संघटनांनी जिल्हाधिकारी यांच्या या कृतीवर तीव्र प्रतिक्रिया व्यक्त केली आहे. त्यांनी हक्कभंग रोखण्यासाठी प्रशासनिक चौकशी आणि योग्य न्याययंत्रणेकडे लक्ष वेधण्याची मागणी केली आहे. अनेक तज्ज्ञांचे म्हणणे आहे की, राज्यांच्या सीमांवर असलेल्या नागरिकांच्या किंवा लोकप्रतिनिधींच्या प्रवेशावर अनावश्यक निर्बंध घालणे फक्त कायदेशीर नाही तर संघराज्य व्यवस्थेच्या तत्त्वाविरुद्धही आहे. सदर प्रकरण आता प्रशासनिक आणि कायदेशीर दृष्टिकोनातून महत्त्व-ाचे बनले आहे, कारण यातून राज्यकर्त्यांच्या अधिकारांची व्याख्या, लोकप्रतिनिधींचे हक्क, आणि सीमावादाशी संबंधित संवेदनशीलतेचा विचार केला जाणार आहे. यामुळे भविष्यात अशा प्रकारच्या घटनांना प्रतिबंध करण्यासाठी स्पष्ट नियम व मार्गदर्शक तत्त्वांची गरज आहे.

अनावधानाने झालेल्या वैद्यकीय चुकीसाठी डॉक्टरांवर थेट फौजदारी गुन्हा दाखल करणे अयोग्य-उच्च न्यायालय

आत्ताच एक्सप्रेस
जालना/ प्रतिनिधी/ वैद्यकीय हलगर्जीपणा ही एक संवेदनशील आणि गुंतागुंतीची बाब आहे, ज्यात डॉक्टरांचे कर्तव्य आणि रुग्णाचा हक्क या दोन्हीचा समतोल साधणे आवश्यक असते. दिल्ली उच्च न्यायालयाने दिलेल्या निकालानुसार, अनावधानाने झालेल्या वैद्यकीय चुकीसाठी डॉक्टरांवर थेट फौजदारी गुन्हा दाखल करणे अयोग्य आहे, असे स्पष्ट करण्यात आले. या प्रकरणाची पार्श्वभूमी अशी आहे की, एका महिलेच्या सिझेरियन शस्त्रक्रियेदरम्यान तिच्या पोटात कापडी बोळा (मॉप) राहिला, ज्यामुळे तिला गंभीर संसर्ग आणि दुखापत झाली. नंतर तिला दुसऱ्या रुग्णालयात मोठी शस्त्रक्रिया करावी लागली. या घटनेनंतर पीडित महिलेने वेंकटेश्वर रुग्णालय आणि संबंधित डॉक्टरांविरुद्ध भारतीय

दंड संहिता, १८६० कलम ३३६, ३३७ आणि ३४ अंतर्गत गुन्हा दाखल केला. या गुन्हातर्गत मुख्यत्वे इतरांच्या जीवनावर किंवा वैयक्तिक सुरक्षेवर धोका निर्माण करणे, हलगर्जीपणे दुखापत पोहोचवणे आणि समान उद्देशाने केलेले कृत्य यांचा समावेश होता. तथापि, ही घटना २०२३ मधील भारतीय न्याय संहिता कलम १२५ अंतर्गत येते.न्यायमूर्ती अमित महाजन यांच्या खंडपीठाने हा प्रकरण विचारात घेतला. रुग्णालय आणि डॉक्टरांनी सांगितले की त्यांनी प्रकरण सामोपचारावे मिटवले आहे. पीडित महिलेने १४ लाख रुपयांची नुकसान भरपाई मिळाल्याचे सांगितले आणि अधिक कारवाई करण्याची इच्छा व्यक्त केली नाही. न्यायालयाने दिल्ली मेडिकल कौन्सिलच्या शिस्ततान समितीच्या अहवालाचीही नोंद घेतली. समितीने म्हटले की, शस्त्रक्रियेनंतर रुग्णालयाने

योग्य व्यवस्थापन प्रोटोकॉलचे पालन केले आणि वेळेवर पुढील उपचारांसाठी रुग्णाला संदर्भित केले. न्यायालयाने ठरवले की, डॉक्टरांनी अपेक्षित काळजी घेतली नाही, हे खरे असले तरी त्यांचे कृत्य फौजदारी कारवाईस पात्र ठरेल इतके गंभीर किंवा जाणूनबुजून केलेले नव्हते. न्यायालयाने नमूद केले की, ही घटना अनैच्छिक आणि नजरचुकीने घडली असून फौजदारी खटला चालवण्यासाठी आवश्यक गुन्हेगारी हेतू किंवा गंभीर हलगर्जीपणा यात दिसून येत नाही. या घटनेला दिवाणी दायित्वाच्या कक्षेतून हाताळणे योग्य ठरेल, जिथे नुकसान भरपाईच्या माध्यमातून न्याय मिळू शकतो. महेश धन्नावत यांनी या निकालाचे स्वागत करतांना सांगितले की, हा निर्णय वैद्यकीय व्यावसायिकांसाठी अत्यंत महत्त्वाचा आहे. तो दिवाणी